

# वनी में होगा 22वां आदिवासी सांस्कृतिक महासम्मेलन

■ नासिक जिले के वनी में हो रहे दो दिवसीय महासम्मेलन में देशभर से 2 लाख आदिवासी लेंगे हिस्सा - भारतीय संविधान की उपयोगिता और 5वीं एवं छठवीं अनुसूची के अनुपालन पर होगी चर्चा

सिलवासा 24 नवंबर, (असली आजादी संवाददाता) । आदिवासी एकता परिषद द्वारा प्रतिवर्ष देशभर के आदिवासियों के हितों की आवाज बुलन्द करने के लिए आयोजित किये जाने वाले आदिवासी सांस्कृतिक महासम्मेलन का आयोजन इस वर्ष 14 जनवरी को नासिक जिले के वनी में आयोजित किया जायेगा। जिसमें देशभर से विभिन्न आदिवासी समुदायों से लगभग दो लाख लोग इस सांस्कृतिक महासम्मेलन में भाग लेंगे। भारतीय संविधान की उपयोगिता एवं उसमें आदिवासियों के लिए बनाये गये पांचवीं एवं छठवीं अनुसूची के अनुपालन पर खुली चर्चा आयोजित की जायेगी। उल्लेखनीय है कि आदिवासी एकता परिषद द्वारा 21वाँ आदिवासी सांस्कृतिक महासम्मेलन दानह के खानवेल

में आयोजित किया गया था। इस महासम्मेलन के आयोजन से जुड़े प्रभू टोकिया ने बताया कि आदिवासी एकता परिषद द्वारा इस वर्ष नासिक जिले के वनी में आदिवासी सांस्कृतिक महासम्मेलन का आयोजन 14 जनवरी को किया जायेगा। जिसमें पूर्वोत्तर के राज्यों के अलावा मध्य प्रदेश, झारखण्ड, छत्तीसगढ़, महाराष्ट्र, गुजरात, राजस्थान के अलावा दक्षिण भारत के राज्यों से आदिवासी इस सांस्कृतिक सम्मेलन में हिस्सा लेंगे। दो दिन चलने वाले इस सांस्कृतिक सम्मेलन में संविधान की उपयोगिता विषय पर खुली चर्चा रखी जायेगी तथा उसमें निहित अनुच्छेद 5वीं व 6वीं के अनुपालन के लिए जोर दिया जायेगा जिससे आदिवासी समुदाय को उसका हक मिल सकें।